



గాంధీ శతకము .



గ్రంథకర్త:—

చొట్టేటి నృసింహశర్మ కవి.

ప్రకాశ ముద్రాక్షరశాల, సూర్యాపేటలో ముద్రితము.

“ సరస రస భార పూరిత
 మురళీధరు కరుణ మో. క. ♦ మోహన గాంధీ
 చరితామృతరసపానము
 విశిష్టపుని జేయ జన్మ ♦ బావనమయ్యెన్. ”

బ్ర||శ్రీ|| చిదంబరశాస్త్రిగారు,
 చిక్కట్ పల్లి,
 హైదరాబాదు. (దక్షిణ)

-:విజ్ఞప్తి:-

“ అసతో మా సద్గమయ ”

“తమసో మా జ్యోతిర్గమయ”

“మృత్యోర్మా అమృతం గమయ”

బాపూజీని యుగ పురుషుడనియు, ఋషియనియు, మహాత్ముడనియు పిలచుచున్నారు. నిజంగా ఆయన సర్వోత్తమ మానవ లక్షణ లక్షితుడైన యాధ్యాత్మిక పురుషుడు. దౌర్జన్య రాహిత్య విష్ణవబ్రహ్మ. అపరిమిత హిత విభాసిత రాట్నచక్ర చక్రపాణి. అవిలుంతి తానన్య సామాన్య విలసిత సత్యాగ్రహ పాశుపతధారి. శాశ్వతానంద మోక్షసామ్రాజ్య ప్రిక్తికర వేదాంత సూత్రభాషి. భారత భాగ్యభ్యుదయ విధాత. ఉదాత్తానుకంపపూర్వ సర్వసమ్మత మత చక్రవర్తి. అసహనాతినికృష్ట లంపట జీవ ప్రీత పవిత్ర హృదయ కరుణా మూర్తి. సంకల్ప వికల్ప ప్రాయ మనోవిజయ తాపసి. జాతీతర కృతానివార్యాపమానాది హాలాహల వశంకర శాంకరావతారి. భావోద్యోగ గుప్త. విజేత బ్రహ్మచారి. రాజకీయవేత్తల తలమానికము అవిచ్ఛిన్నా హింస ధర్మచారి. ఖండఖండాంతర సంస్తవనీయ యశసావృత భారత జననీ జగజ్జీయమానైకైక పుత్రుడు. సర్వమానవ పూతనీయ తేజోమయావిశ్వాసి తోత్కృష్ట శాంతమూర్తి. భారతీయ ద్వేషరోగ నివారిత భిషగ్వరుడు. వివిధ కళావృత్తానుబోధక దేశికుడు.

ఇట్టి మహాపురుషుడగు మోహదాస్ కరంచంద్ గాంధీ గారి 78 వ జన్మదినోత్సవ సందర్భమున వారికి కానుకగా అలపింజుడ నగు నే నీ శతకము వ్రాసి సమర్పించుకొంటిని.

గ్రంథ ప్రకటన కాలము వఱకు శ్రీవాసు పరమపదించుటచే నిర్యాణ కాలముందు వ్రాసిన అశ్రితగణ పద్యము లిందుజేర్చితిని.

దేవరొప్పల.

8—8—1949

ఇట్లు

చొల్లెటి నృసింహ శర్మ కవి.



విషయానుక్రమణిక.

1. బాల్యాది చరిత్ర	పుట	1
2. హరిజనోద్ధరణ	"	2
3. రాట్నము	"	3
4. కాంగ్రేసు గాథ	"	3
5. ఇతరములు	"	15
6. ఆశీస్సు	"	18
7. ఆ కృతి	"	"
8. నిర్యాణము	"	19
9. చారిత్రక తేదలు	"	21

శ్రీ

మో. క.

గాంధీ శతకము.



క. శ్రీరమణుడు గౌరీ రమ
ణీరమణుఁడు వాక్సతీమణి రమణుండున్
శ్రీరస భృతులిడి బ్రోచుత
కారుణ్య పయోధి మో. క. ♦ గాంధీ మహాత్మున్ ౧.

—:బాల్యాది చరిత్ర:—

క. కూరిమితో నీజననియు
బ్యారెట్ లా చదువుటకును ♦ పంపుచునపుడున్
సారాయి ముట్టవద్దని
గారబమున జెప్పె మో. క. ♦ గాంధీ మహాత్మా! ౨.

క. ఆరీతి నడచి ముద మల
రాదగ కనతల్లిమాట ♦ లాలించిన నీ
చారిత్రము గనకయె ని
ష్కారణ మృతినొందె; మో. క. ♦ గాంధీ మహాత్మా! 3.

క. పరపురుషుల గనెననుచును
నిరతము కన్ఱురిబాను ♦ నిందించితినం
చఱముటి లేకను వ్రాసిలే
కరములు జోడింతు; మో. క. ♦ గాంధీ మహాత్మా! ౪.

గాంధీ శతకము.

క. మరులుగొని నగలు దెమ్మను
నరనారుల గుణము నేర్వ ♦ నగు కస్తురిబా
దరి యొజ్జతనము సంస్తుతి
కరము కర్మయోగి; మో. క. ♦ గాంధీ మహాత్మా! ౫.

క. మురయుచు నాఫిరకేయులు
కరముగ నగలెన్నొ నిడిన ♦ కానుకలోనకొ
తరుణియడుగ సంస్థ కిచ్చితె
కరుణాకర ఋషివి; మో. క. ♦ గాంధీ మహాత్మా! ౬.

క. మలువదు నిను నాఫిరికా
పరతంత్ర విముక్తి రీతి ♦ భారత ప్రజకు
పరపంధి బాధ బాపెనొ
కరములు జోడింతు; మో. క. ♦ గాంధీ మహాత్మా! ౭.

క. బిరుసుదనము చూపియు నిను
మొరటువటంచన్న యాంగ్ల ♦ మూకను గీతా
వర పాశు బదుజేసితి
కరములు జోడింతు; మో. క. ♦ గాంధీ మహాత్మా! ౮.

క. గోరక్షణ సంఘంబులు
దూరెను నిను రోగి గోవు ♦ దునుమకొ శాంతికొ
వారక రోషము బాపిన
కారుణ్యాంబోధి; మో. క. ♦ గాంధీ మహాత్మా! ౯.

—:హరిజనోద్ధరణ:—

క. హరిజనజాలము నెట్లొ
దరిజేర్చగ కంకణమ్ము ♦ దాలిచి నిందల్
సరకుం జేయక మెలగెదొ
కరుణాత్ముడ వీవు; మో. క. ♦ గాంధీ మహాత్మా! ౧౦.

క. ఘోరంబౌ యస్పృశ్య ని
వారణ సంపూరణేచ్ఛ ♦ వరదంబనుచున్
ధీరత జాతితివి బహి
ష్కార విదూరాత్మ; మో. క. ♦ గాంధి మహాత్మా! ౧౧.

క. సరసను జనినంతనె భూ
సురు లొల్లని జాతివారు ♦ చొరుచుండిరిగా
హరిజనులు మందిరముల
కరమని నీ కృషిని; మో. క. ♦ గాంధి మహాత్మా! ౧౨.

క. హరిజనులే నీపాణిము
హరిజనులే నీకు దేవతా రాధకులున్
హరిజన పోషణజేసితి
కరముగ ఋషివర్య; మో. క. ♦ గాంధి మహాత్మా! ౧౩.

—:రాట్నము:—

క. భారత కొటీశ్వరులను
రారమ్మని జేరబిలిచి ♦ రాట్నము ద్రిషున్
నేరుపు దగు నెఱజాణవు
కారుణ్యాంబోధి; మో. క. ♦ గాంధి మహాత్మా! ౧౪.

క. ఆరాటము యారాటము
పోరాటము మాన్పు కాయ ♦ పుష్టికలుంగున్
వారక రాట్నము వడికిన
కారణమున గాద; మో. క. ♦ గాంధి మహాత్మా! ౧౫.

క. ధరియింపుము దేశపు ఖ
ద్దరునంచును దానిచేత ♦ దారిద్ర్యంబుల్
దరిజేరవంచు బోధల
కరముగ జేసితివి; మో. క. ♦ గాంధి మహాత్మా! ౧౬.

గాంధీ శతకము.

క. అటుసాచగ నందనిఫల
మరయగ రాట్నంబు దాన ♦ నందుము రాజ్యం
బరలేదు సత్యహింసా
కరమగు కృత్యయద్ది; మో.క. ♦ గాంధీ మహాత్మా! ౧౭.

క. వరలుదురు నలుబదికో
ట్లరప్రజ రాట్నంబు వడుక ♦ హర్షించెదనం
చటిముటి పలికెడు నుడియను
కరణీయము మాకు; మో.క. ♦ గాంధీ మహాత్మా! ౧౮.

క. దురపిల్ల దేశమాతకు
చరఖాయే రక్షణంబు ♦ శాంతిదము మహా
త్తర సుఖప్రదమని జాతెదు
కరములు జోడింతు; మో. క. ♦ గాంధీ మహాత్మా! ౧౯.

క. తరతరముల నుండియు మే
మెరిగిన ధర్మమునె జెప్పి ♦ యిది చేయుడనన్
నిరసించు రోజులరిగెను
కరముల జోడింతు; మో. క. ♦ గాంధీ మహాత్మా! ౨౦.

క. మఱుగుపెరట ముత్తుత్రిప్పెడు
చరఖాయంత్రంబు రాజ్య ♦ సాధనమగునం
చరసెడు దివసము మడసెను
కరములు జోడింతు; మో. క. ♦ గాంధీ మహాత్మా! ౨౧.

క. తఱగెను మల్మల్ బట్టలు
చరఖా యింటింట వెలసె ♦ చేనేతలకే
ధర బెరిగె నీ మహత్త్రిది
కరములు జోడింతు; మో. క. ♦ గాంధీ మహాత్మా! ౨౨.

గాంధీ శతకము.

—కాంగ్రెసు గాథ—

- క. నారోజీ వే డర్బన్
శూరుడు హ్యూమ్ ముగురు మిగుల ♦ చొప్పడి గూడన్.
భారత కాంగ్రెస్ సంస్థకు,
కారణ భూతులరు; మో. క. ♦ గాంధీ మహాత్మా! ౨౩.
- క. మారె ప్రభుత్వపు వైఖరి
కూరిమి కాంగ్రెసు వారు ♦ కోరినరీతిన్
భారత నష్టముపై యధి
కారము చర్చించ; మో, క. ♦ గాంధీ మహాత్మా! ౨౪.
- క. కరజను, మింటో, వంగను,
ఇరు విభజన జేసిరంచు ♦ నెగ్గులు పలుకన్,
దొరకొనిరి. విప్లవంబులు
కరముగ చెలరేగ; మో. క. ♦ గాంధీ మహాత్మా! ౨౫.
- క. తిరుమంత్రము వందేమా
తరము ప్రబలె, తెల్లవారి ♦ తరలింపంగన్,
బిర నడుముగట్ట విప్లవ
కరు లతి మోదమున; మో. క. ♦ గాంధీ మహాత్మా! ౨౬.
- క. తరుణము గని మార్గతో,
సరగున యోచించి కార్య ♦ శాసన సభలన్
మఱి కొన్ని హక్కు లిచ్చెను,
కరుణను మింటోను; మో. క. ♦ గాంధీ మహాత్మా! ౨౭.
- క. ఐరోపా రణమందున
భోరున ప్రాణముల ధార ♦ పోసిరి దానన్
స్వారాజ్య మిత్తు రనియెడు
కాటు మాట వినియు; మో. క. ♦ గాంధీ మహాత్మా! ౨౮.

క. దొరసాని అనిబిసెంటూ

త్వరగతి హోం రూలు లీగు ♦ స్థాపింపంగా

మురయుచు తిలకు, బెనర్జీ

గరితకు తోడ్చెరి; మో. క. ♦ గాంధీ మహాత్మా!

౨౯.

క. నిరసింపగ ' రౌలట్ లా '

పరముగ ' జలియన్నువాలబాగు ' న గూడె

దురితముగ కాల్పు గాల్చిరి,

కరుణే శ్రేకుండ; మో. క. ♦ గాంధీ మహాత్మా!

౩౦.

క. ఉరి కంబంబున నుంచిరి

ఉరిబడ భగదత్తుసింగు ♦ నోహో! యన ని

రరి బయలుదేరె నంతట

కరుణాకర యోగి; మో. క. ♦ గాంధీ మహాత్మా!

౩౧.

క. పరమదయాళుఁడు జార్జీ

“మఱచిపొందు గతము” ననుచు ♦ మన నోదార్పణ,

దురితు బంట్ల నొలగించియు

గరిము నొకని బంపె; మో. క. ♦ గాంధీ మహాత్మా!

౩౨.

క. అరుదెంచెను “రీడింగూ”

అరుగుదెంచి తీవుగూడ ♦ నాఫ్రిక నుండికొ,

శిరమెత్తి ' రలీ యనుజులు '

ఖరకరు లన నొప్ప మో. క. ♦ గాంధీ మహాత్మా!

౩౩.

క. తిరుమంత్రము, ఘనతంత్రము

దురితమ్ములు కొంచెమైన ♦ దోపగనీకకొ,

జరిపితివి సహాయ నిరా

కరణము వా నొప్ప; మో. క. ♦ గాంధీ మహాత్మా!

౩౪.

క. స్వారాజ్యము బొందగను న
పారముగా పోరి నోడె ♦ బార్డోలి మలా
బారున చారీచారున
కారణ యల్లరులు; మో. క. ♦ గాంధీ మహాత్మా! 3౫.

క. పరువెరుగక నిను నలి సో
దరులను, లాలాను ముందు ♦ దరిగా నమిచేక
చెఱబెట్టిరి మీదగుసం
స్కరణ మబోధ్యంబు; మో. క. ♦ గాంధీ మహాత్మా! 3౬.

క. నిరతము మానవ సేవయె
పరమాత్ముని సేవయంచు పాటుపడు నినుక
చెరఁ బెట్టిరి దుష్కర్ములు
కరముగ బాధించి; మో. క. ♦ గాంధీ మహాత్మా! 3౭.

క. ఎఱవాడ చెఱను నుంచిరి
సుర కళ పుంజంబుతోడ ♦ శోభితెడు నినుక
దురితులు పాశ్చాత్యులు నా
గరికుల మనువారు; మో. క. ♦ గాంధీ మహాత్మా! 3౮.

క. ధీరత 'కర్ఫూర్తి అర్డరు'
చూరగొంటి వెన్నో సార్లు ♦ చోద్యము గాగక
చారుల చెయ్యపు వెన్నెల
కారడవిని గాయ; మో. క. ♦ గాంధీ మహాత్మా! ౩౯.

క. దొరతనమువారి తీరుల
నరికట్టగ నెహు, దాసు ♦ నవ్యవిధంబుక
పరిపాలన పార్టీ విధి
గఱపిరి నెలకొల్పి; మో. క. ♦ గాంధీ మహాత్మా! ౪౦.

- క. ఇరివిను ప్రిభు కాలంబున
అరుదెంచెను సైమననెడు ♦ నద్భుత కమిషన్
మరలెను ఘెడరేషను కిం
కరణంబని నడుగ; మో. క. ♦ గాంధీ మహాత్మా! ౪౧.
- క. అరమర లేకను నిర్విను
దొర లేబరు మంత్రిలకును ♦ దోషగ జేప్పెన్,
జరుపుట రొండు టెబుల్, స
త్కర మంచని వేగ; మో. క. ♦ గాంధీ మహాత్మా! ౪౨.
- క. వారిచ్చు వరము వద్దను
కారణమును నూతగొనుచు ♦ గాసిల జేయన్,
క్రూరతఁ జెఱచెట్టెను, మమ
కారత యది గాదె; మో. క. ♦ గాంధీ మహాత్మా! ౪౩.
- క. ఇరువది యొక్క దినంబులు
నిరుపమ యుపవాస దీక్ష ♦ నీరస మొందన్,
భరతావనికై యక్కట!
గరపితివా, నీవు; మో. క. ♦ గాంధీ మహాత్మా! ౪౪.
- క. నెరవేరని కార్యములకు,
పరగను సత్యాగ్రహంబు ♦ ప్రాకృత ఖడ్గం
బరి దమన కహింసా యను
కరవాలము నీకు; మో. క. ♦ గాంధీ మహాత్మా! ౪౫.
- క. సిరి సంపదలను విడచియు
భరతాంబకు నేవ జేయ ♦ భార్య, కుమారున్,
వెరవక వెనుగొనుటయె స
త్కర మంచును చాటు; మో. క. ♦ గాంధీ మహాత్మా! ౪౬.

క. నిరుపేదపు దేశంబున

సరస స్నేహనువృత్తి ♦ శాంతి స్థిరతక

భరియింతు వ్యధల నన్నిటి

కరువను నది శ్రేదు; మో. క. ♦ గాంధీ మహాత్మా!

౪౭.

క. వరుసగ నొకటియు, రెండును

జరిగెను రాంటేబు లనెడు ♦ సభ ముమ్మారుక

నిరసించిరి లవణముపై

కఱమేటి కలుంచు; మో. క. గాంధీ మహాత్మా!

౪౮.

క. ఓరమితో ' మెక్డొ నాల్డు '

కూరిమి మీ కిరువురకును ♦ కుదురు వరకు తా

పేరొంద విధిని నిరుపమ

కారకుడై మెలంగ; మో. క. ♦ గాంధీ మహాత్మా!

౪౯.

క. మఱిమఱల సహాయ నిరా

కరణము సాగించ బందిఖానం బెట్టుక

నిరశనము బూనినాడవు

కఱకుల హృది గరుగ; మో. క. ♦ గాంధీ మహాత్మా!

౫౦.

క. ఔరమింపగ ' కన్సెర్వేట్ '

పరిపాలన విలింగుడన్ను ♦ ప్రభువుగ వచ్చెక

త్వరలో బ్రకటింతును సం

స్కరణం బని నుడివె; మో. క. ♦ గాంధీ మహాత్మా!

౫౧.

క. భోయన జేరితి లండను

దారుణ చలి బాధ నెట్లు ♦ తాళితి వయ్యా!

భారత బంధ విమోచన

కారణముగ నేగి; మో. క. ♦ గాంధీ మహాత్మా!

౫౨.

- క. కొఱగాని కొడుకు తప్పులు
తఱుగుకొనగ కడుపు తీసి ♦ తా నెంచియు ని
బ్బరముగ మెదిలితి వహహా!
కరుణామయ నీవు; మో. క. ♦ గాంధీ మహాత్మా! ౫౩.
- క. మెఱుగైన నీగు ట్లోపీ
వెఱుపును పుట్టించె రాజ్య ♦ వేత్తల తల నీ
వఱుకును తత్వ మెఱుంగరు
కరములు జోడింతు; మో. క. ♦ గాంధీ మహాత్మా! ౫౪.
- క. ఇరు ఇరువది కాంగ్రేస్ సభ
జరిగెను బెల్గామునందు ♦ జయముగ ని న్న
త్తరి యధ్యక్షుగ నిలిపిరి
కరుణాకర ధీర ; మో. క. ♦ గాంధీ మహాత్మా! ౫౫.
- క. తిరిపెము నెత్తితి దేశము
కొరకై, నిరుపేదవయ్యు ♦ గొంకక, పాలే
పరమాన్నంబులు ఫలములు
కలు వెఱుంగని తిండి; మో. క. ♦ గాంధీ మహాత్మా! ౫౬.
- క. నీరేజాసన ప్రభృతులు
లేరయ్యాయ్ తత్వ మెఱుగ ♦ లేశం బైన
భారత కీర్తి విధాతవు
కారుణ్యాంబోధి; మో. క. ♦ గాంధీ మహాత్మా! ౫౭.
- క. తరమే నిను పొగడగ త
త్తరపడు గంటంబు, ముసలి ♦ తాతవు మాకు
బిరుదు మహాత్మా! వడసితి
కరుణాకర శూర; మో. క. ♦ గాంధీ మహాత్మా! ౫౮.

క. విరివిగ వానర సేనగ

బరగిరి కాంగ్రేసు సభ్య ♦ పదవికి జన మ

క్షర వదనులు మఱియు నిర

క్షర కుక్షులు గూడ; మో. క. ♦ గాంధీ మహాత్మా!

Handwritten signature and text in Telugu script.

క. మిరియాలు నూరి వచ్చిన

పరిపంధియు నిన్నుజూచి ♦ ప్రాల్మాలియు, ని

దరిజేరి సంధి గూర్చును,

కరుణాకరమూర్తి; మో. క. ♦ గాంధీ మహాత్మా!

౬౦.

క. కూరిమి స్వాతంత్ర్యంబును

నేరుపుగా పొంది పిదప ♦ నే చత్తు నన

భారత జనని హసించెను

కారుణ్యాంబోధి; మో. క. ♦ గాంధీ మహాత్మా!

౬౧.

క. తరువాత రాండుపేబుల్

జరిగెను కాంగ్రేసు రహిత ♦ సహకారముతో

నిరణయమై 'వైటుపేపరు'

కరపత్రము వెడల; మో. క. ♦ గాంధీ మహాత్మా!

౬౨.

క. హరిజన సవర్ణు లిద్దఱు

మురియుచు నొడబడిరి కలిసి ♦ పూనాలాన

నిరసన భావన తేకను

గరపిన నీ బోధ; మో. క. ♦ గాంధీ మహాత్మా!

౬౩.

క. అటు నొక్కటి కాంగ్రేస్

వారలు మంత్రితృపదవి ♦ వహించుటకు

ధీరత నొప్పిరి గవర్నర్

గారలు లోంగుంద; మో. క. గాంధీ మహాత్మా!

౬౪.

- క. సరియనగా లిక్లిత్ గో
మఱి భేషని రాజకీయ ♦ మాన్యులు మెచ్చు
ఇరువర్షంబులు నేలరి
గరువములేకుండ; మో. క. ♦ గాంధీ మహాత్మా! ౭౫.
- క. ఘోరంబౌ రణరంగము
ప్రారంభంబయ్యె ట్టామ ♦ బాధలుఁ గలిగెన్,
కొరిరి యాంగ్లేయులు సహ
కారము కాంగ్రేసు మో. క. గాంధీ మహాత్మా! ౭౬.
- క. పరదేశీ 'స్టాఫర్డు క్రిపున్'
సరసత గొని వచ్చి నట్టి ♦ సందేశ మెడన్
నిరసన చూపగ బందీ
కన్నులైతిరి ముగురు; మో. క. ♦ గాంధీ మహాత్మా! ౭౭.
- క. పరమ తముఁడు దేశాయీ
పరమపదము జేర యమిత ♦ బాధలు కలిగెన్
దొరకఁ డిఁక నిట్టి ప్రియుఁడగు
కరజ విదర్శకుఁడు; మో. క. ♦ గాంధీ మహాత్మా! ౭౮.
- క. గురు తర గుణ ఖని యగు క
స్తురిబా నినుఁ బాసె చెఱును ♦ త్రోబించి మదిన్,
కఱకులు తెలజాతుల ము
ష్కర కృతి కెరయయ్యి; మో. క. ♦ గాంధీ మహాత్మా! ౭౯.
- క. మారణ మంత్రోపాసక
వీరుఁడు మన నేత యిపుడు ♦ 'వేవెల్' గుణ వి
స్తారులు కాంగ్రేస్ మంత్రులు
కారుణ్యాంబోధి; మో. క. ♦ గాంధీ మహాత్మా! ౮౦.

క. అలువది సంవత్సరములు

తిరిగితి నిష్కామ యోగి ♦ దేశికుడవుగా

మరిపెము గలెగెను ముందిఁక

కరణీయము లేదు; మో. క. ♦ గాంధీ మహాత్మా!

౭౧.

—: ఇ త ర ము లు . :—

క. సరిహద్దున నొక గాంధీ

వరలెను, నీపేరు బలిమి ♦ వర్ధిల భ్యాతిక

బరగెను సజ్జన సంగతి

కరముగ నట నొప్ప; మో. క. ♦ గాంధీ మహాత్మా!

౭౨.

క. పరధనముల నాసింపవు

పరభాషల వాదములకు ♦ భాషింపవు యే

హరమును పాటును వదలవు

కరణీయ కృతార్థ; మో. క. ♦ గాంధీ మహాత్మా!

౭౩.

క. అర యొక చెంపను గొట్టగ

మటియొక చెంపందనీయ ♦ మానును పాడే

దురితమును నవ్య బోధను

గరపిన నిష్కామ; మో. క. ♦ గాంధీ మహాత్మా!

౭౪.

క. కారాకు డుల్లు నట్లుగ

భారత శృంఖలము డుల్లె, ♦ పావన మయ్యె

మీ రొనరించిన కృషియే

కారణము గదయ్య; మో. క. ♦ గాంధీ మహాత్మా!

౭౫.

క. నీరస మున్నను మానపు
 వారంబైనను తడేక ♦ వాంఛల తీర్పుల్
 వారక జరుపుచు నుందువు,
 కారుణ్యాంబోధి, మో. క. ♦ గాంధీ మహాత్మా! ౭౬.

క. నిరశన వ్రతముల చేతను
 పరిశ్రమ మధికంబు చేత ♦ పాటవ ముడిగెన్,
 మఱి రాట్నయంత్ర మెప్పుడు
 కర్తవ్యము గాదు; మో. క. ♦ గాంధీ మహాత్మా! ౭౭.

క. భరితము ఖద్దరం, విమనో
 భరితము స్వారాజ్య కాంక్ష; ♦ భాగత మాతా
 వరితము, సజ్జననము, హిత
 కరితము కృషి కర్మ; మో. క. ♦ గాంధీ మహాత్మా! ౭౮.

క. పరమతముల నిందింపవు
 పొరుగు జనుల తోడి గిల్లి ♦ పోరాడవు, యె
 వ్వరికి నపాయము తలపని
 గరిముడ వీవరయ; మో. క. ♦ గాంధీ మహాత్మా! ౭౯.

క. పరల మనమునకు నెప్పుడు
 వరుసదనము దోచునట్టి ♦ బాటలవిడి నొ
 ప్పరికించు త్రోవఁ జూపితి
 కరుణాకర నీవు; మో. క. ♦ గాంధీ మహాత్మా! ౮౦.

క. ఆటువదిపై వదునెనమిది
 నిటువు కొనగ జన్మ దినము ♦ లెంతో ప్రీతిన్
 జరిపిరి గైకొను డిదిగో
 కరుణను, నాకృతిని; మో. క. ♦ గాంధీ మహాత్మా! ౮౧.

క. వరుస నహింసా పాఠం
బటిముటి బోధించ నింక ♦ నారసి వర్ధా
సరసత సేవా గ్రామము
కరణిని పొందించు; మో. క. ♦ గాంధి మహాత్మా! ౮౨

క. బాకెడు దారపు బారను
నారాముఁ డహర్నిశంబు ♦ నాట్యంబాడుకొ,
పేరిమిగల తత్వపు నుడి
కారం బమలంబు. మో. క. ♦ గాంధి మహాత్మా! ౮౩

క. భారత పాంచాలికి నిడి
చీరలు మానంబు గాచి ♦ చెలఁగిన వనితో
ధారా! రాట్నపు చక్రీ!
కారుణ్యాంబోధి; మో. క. ♦ గాంధి మహాత్మా! ౮౪.

క. భారత స్వతంత్ర లక్ష్మీ
చౌరుల దరినుండి మఱల ♦ సాధించిన నీ
తా రామా నతు లివిగో
కారుణ్యాంబోధి; మో. క. ♦ గాంధి మహాత్మా! ౮౫.

క. పర దేశము లందును ని
న్నెఱుగని శిశువైన ప్రేడు ♦ యిలలో పోర్బం
ధరు నోము ప్రేమి నోచెనొ
కరుణాకర ప్రణాతి; మో. క. ♦ గాంధి మహాత్మా! ౮౬.

క. పరగు జననంబు నక్టో
బయ నందున నందుచేత ♦ ఘసలీ యేడుకొ
సరి దిద్దిరి గణితమున ను
కరమగునని గాదె; మో. క. ♦ గాంధి మహాత్మా! ౮౭.

క. నిరతము ప్రసరిత ఛాయా

గురుతులఁగని మెలఁగె దేవి ♦ కొలఁకుల నశ్రుల్
మరణించవచ్చె నప్పుడే
గరిత సేవఁ దలఁచి; మో. క. ♦ గాంధీ మహాత్మా!

౮౮.

క. భరతావని శకలములుగ

తురకలు హిందువులు జేయ ♦ దొడగుట తగ దం
చటిముఱి తెల్పితి హృదయా
ల్కరుగవు కాసంత; మో. క. ♦ గాంధీ మహాత్మా!

౮౯.

క. భారీ ధోవతి కట్టక

మూఁచెడు గోచియయె మేలు ♦ ముసుఁగులు గాగన్
జారిజితో భాషించిన
కారుణ్యాంబోధి; మో. క. గాంధీ మహాత్మా!

౯౦.

క. జరుపరు మిము నడుగక సం

స్కరణము లేవైన నెహ్రూ, ♦ చారియు, నాజాద్,
మఱి జిన్న ప్రిభులు సహితము
కరుణాకర యొజ్జ; మో. క. ♦ గాంధీ మహాత్మా!

౯౧.

క. పొరకులు, లైబరీలును

గారువముగ వీధి, వాడ, ♦ గ్రామాదులు నీ
పేర నెలకొల్పి దొడగిరి
కారుణ్యాంబోధి; మో. క. గాంధీ మహాత్మా!

౯౨.

క. ఓరుపు లేదని 'కమ్యూనిస్ట్'

పారిటి కాంగ్రేసు పట్ల ♦ వైరము బూనెన్,
నీరీతుల ఖండంచదు
గారువముగ జూచు; మో. క. ♦ గాంధీ మహాత్మా!

౯౩.

క. జరుమను రష్యా యుద్ధము
బరుమా, జాపాను పోరు ♦ భగతావనినికొ
గిరగిర త్రిప్పగ జూచెను
కరడుగ నిను జేసి; మో క. ♦ గాంధీ మహాత్మా! ౯౪.

క పరిపరి విధముల వద్దన
అరి యాయుధ హతిని వంగు ♦ నంచుకొ వెడలెకొ
జరుమని, సుబాసుచంద్రుడు
కరుణాకరయోగ; మో. క. ♦ గాంధీ మహాత్మా! ౯౫.

క. వకసగ స్టేట్ కాంగ్రెసులు,
వకవడిగా నిల్చి రాష్ట్ర ♦ నాసుల బాధల్
తరువడిగ దీర్చ సాగిరి
కరుణాకర యోగి; మో. క. ♦ గాంధీ మహాత్మా! ౯౬.

క. మరువము ' క్విట్ ఇండియా ' సం
స్కరణం బాచరణయోగ్య ♦ సాధక మగుటకొ
తిరుమంత్రము మా కయ్యది
కరుణాకరయోగి; మో. క. ♦ గాంధీ మహాత్మా! ౯౭.

క. వెరువక మత కలహములకు
నరిగితి నవఖాళి కాలి ♦ నడకకొ నీతుల్
గఱపితి ధన్యాత్ముండవు
కరుణాకరయోగి; మో. క. ♦ గాంధీ మహాత్మా! ౯౮.

క. నిరుపమ సత్యాగ్రహమను
కరవాలము చేతబూని ♦ గాంధీకీ జయ్
అరచెడు వీరుల బందీ
కరు లానరిచి విడిచె మో క. ♦ గాంధీ మహాత్మా! ౯౯

ఆ శీ సు న్న .

—...—

క. పరిపూర్ణాయువు నిచ్చుత!
 సరసోతి మగండు హరుఁడు ♦ చక్రియు నీకున్
 చిరమగు నారోగ్యంబిడ
 కరములు జోడింతు; మో. క. ♦ గాంధీ మహాత్మా! ౧౦౦.

క. భారత శీతోష్ణస్థితి
 వారి నదీ నదము వనము ♦ పర్వత పంక్తుల్
 ఆరోగ్యాయువు లిచ్చుత!
 కారణ్య పయోధి మో. క. ♦ గాంధీ మహాత్మా! ౧౦౧.

ఆ కృ తి .

—(౦)—

క. దరహాస వదన మిందిం
 దిర నయనం బమల మాతృ ♦ దేహమునతనం
 బరచేతి మోడ్చు రూపుకు
 కరములు జోడింతు; మో. క. ♦ గాంధీ మహాత్మా! ౧౦౨.

సంపూర్ణమ్.



నిర్యాణము.

నీ. చనిపోయెనా? గాంధీ ♦ సాఫల్య సన్మనో
 రథ సిద్ధి గాంచి దుఃఖంబు చించి
 తరలెనా? మోహన ♦ దాసు భారత మాత
 దౌరాభ్యగ్య మేమందు ♦ తారసిల్ల
 అరిగెనా? మాహాత్ముఁ ♦ డవతార విరమణో
 ద్యమనంబు మనమున ♦ తలఁచి తలఁచి
 మరణించెనా? హేతు ♦ వరయక దుష్టు డొం
 డొనరిచి నట్టి దుఃశూర కృతిని

గీ. మందభాగ్య మా భారత ♦ మాతకంటి
 నీరు యేరులై పార తద్వీర నూను
 లక్కటక్కటా! యల్లాడ ♦ దిక్కులేక
 కర్మ యోగి యేగెనె? స్వర్గ ♦ హర్మ్యములకు.

చ. కటు శుక్రు వైన నీ యొడలు ♦ గాసిలు వార్త క్షణంబులోన ని
 క్తటి భువి విస్తరించ చయి♦దంబులు మానిరి ఘోరమారణం
 బటయని విన్న దుష్టు డెవ♦డా యని చేతన శూన్యలైరి వి
 స్ఫటముగ శాంతి భద్రతలు ♦ పోయె నయోయని యంగలాట్రు
 (చుక్క).

శా. అల్లా! యెంతటి ఘోర వార్త ప్రచురం ♦ పై మింటిపై బ్రాకెనా
 డిల్లీ పత్తనమే హరించెనని గాం♦ధీదేవునిక విన్న మా
 యుల్లంబుల్ తలడిల్లె యిం కకట! నిఁన్నోదాహ్వానా రెవ్వరో
 తల్లీ! భారత మాత గొడ్డు వైనక ♦ ధన్యాత్మవై యుంచువో

మ. నిను గోలోపుయి భరించు టెట్లు సమతృణ ♦ నీఛాయగా తీరువుల
 స్తనుచున్నా నెహూరూను జూపితివా మా ♦ గత్యంతరంబుల్ మరె
 వ్వని వీక్షించగ బల్కినావా మరి నీ ♦ బాధల్ ప్రకోపించ కి
 వ్వనకృ మారణ మొందితో తలుప దుఃఖాంబోధి నుపొంగ
 (గృణః)

ఉ. ప్రేలెడు బాంబు నీపయిని ♦ ప్రేల్చిన వానిని నాదరింపగా
 జాలిన గీత వాక్యముల ♦ జాలము గుప్పిన శాంతమూర్తి నీ
 జోలికి రా వెరంతురు సజ్జోలి యెఱుంగని నిన్నుచంపగా
 జాలిన నీచు డీభరత ♦ జాతుడె? సోదరభాగ్యహర్తయే!



బాపూజీ చారిత్రక తేదీలు.

2 వ అక్టోబరు	1869	జననము.
	1882	వివాహం
	1885	తండిమరణం
	1887	మెట్రిక్ యందు తీర్థత
	1890	బ్యారిస్టరీ పట్టము
	1897	దక్షిణాఫ్రికా ప్రయాణం
	1900	ట్రాన్స్ వాల్ సత్యాగ్రహం
	1903	ఇండియన్ ఒపీనియన్ పత్రికాధిపత్యం
	1914	లండన్ ప్రయాణం
	1915	ఇండియాలో సేవ
6 వ ఏప్రిల్	1919	సత్యాగ్రహ దినం ప్రారంభం
	1920	విదేశ వస్తు బహిష్కరణ
	1922	బార్డోలి విప్లవం
ఐక్యతాసభ	1925	సబర్మతీ ఆశ్రమం కాంగ్రెసు అధ్యక్షత
మార్చి	1930	ఉప్పు సత్యాగ్రహం
జనవరి	1931	రాండుటేబుల్ సమావేశం
	1933	సత్యాగ్రహం
	1934—1935	హరిజనోద్యమం
	1936	పాకిస్తాన్ చీలికయత్నం [గ్రహం
	1940	„ బహిష్కరణం వాక్స్వితంత్ర్యసత్యా
ఆగస్టు	1942	క్రిపురాయబారం, క్వీట్ ఇండియా తీర్మానం
	1943	దేశాయి, కస్తూరిబాల మరణం
	15-8-1947	కలకత్తా అల్లరులు
	18-8-1947	స్వాతంత్ర్యం
30 జనవరి	1948	బాపూజీ నిర్వాణము.



శ్రీకృష్ణ జన్మస్థానము.

దక్షిణాఫ్రికాలో (4 నెలలు)

10	జనవరి 1908	జోహన్నబర్గ్ లో ౨ నెలలు కాని 30 జనవరి విడుదల
15	అక్టోబరు 1908	వోక్ సుప్రీమ్ ౨ నెలలు
9	నవంబరు 1913	దండీ ౯ నెలలు కాని 18 డిసెంబరు విడుదల

ఇండియాలో (6 ఏండ్లు 3 నెలల 11 రోజులు)

18	మార్చి 1922	ఎరవాడ ౬ ఏండ్లు కాని 7-2-1924 విడుదల
5	మే 1930	,, 26-1-1931 ,,
4	జనవరి 1932	,, 8-5-1933 ,,
4	ఆగస్టు 1933	,, ౧ ఏడాది 23-8-1933 ,,
9	,, 1942	,, 6-5-1944 ,,

ఉపవాసాలు. (107 రోజులు)

ఫిబ్రవరి 1918	అహమదాబాదు	3 రోజులు	కార్మికులకొరకు
నవంబరు 1921		౫ ,,	ప్రిన్సు వచ్చినప్పుడు
ఫిబ్రవరి 1922	చారీచారా	౫ ,,	
సెప్టెంబరు 1924		౨౧ ,,	మతకలహాలు
నవంబరు 1925	సబర్మతీ	2 ,,	ఆశ్రమవాసులనేరం
సెప్టెంబరు 1932		౬ ,,	మాక్డొనాల్డు వార్డుకొరకు
మే 1933		3	వారాలు ఆత్మశుద్ధి కొరకు
ఆగస్టు ,,		౪ రోజులు	జైలు సౌకర్యాలకొరకు
మార్చి 1939	రాజకోట వివాదం	౪ ,,	
ఫిబ్రవరి 1943		3 వారాలు	ఆత్మశుద్ధికొరకు
సెప్టెంబరు 1947		౪ రోజులు	కలకత్తా కొట్లాట
జనవరి 1948		౬ ,,	మతకలహాలకు

పఁకాశ ముదాక్షరశాల సూర్యాపేట.

మా వద్ద తెలుగు, హిందీ, ఇంగ్లీషు, ఉర్దూ భాషలలో అన్ని
రకముల అచ్చుపనులు, బైండింగుపనులు జరుగును. మీ కేవల
న పై పనులు కావలసిన మా పైవిలాసమునకు వ్రాయుడు.
